



Rumanija

Qrati speċjalizzati - Rumanija

Din il-paġna tagħtik informazzjoni dwar il-qrati speċjalizzati tar-Rumanija.

Qrati speċjalizzati

It-Tribunal ta' Braşov għat-Tfal u l-Kwistjonijiet tal-Familja

It-Tribunal għat-Tfal u l-Kwistjonijiet tal-Familja bbażat fi Braşov jisma' kawżi relatati ma' offiżi mwettqa mit-tfal jew kontra t-fal. Qabel ma twaqqaf dan it-Tribunal, kawżi bħal dawn kienu mismugħa mit-Tribunal ta' Braşov.

Tribunali speċjalizzati

Hemm tliet tribunali speċjalizzati (dawk li qabel kienu tribunali kummerċjali):

- It-Tribunal Speċjalizzat ta' Cluj;
- It-Tribunal Speċjalizzat ta' Mureş;
- It-Tribunal Speċjalizzat ta' Argeş;

Jisimgħu kawżi li jinvolvu professjonisti. Kull persuna li topera intrapriża hija meqjusa bħala professjonista.

Qrati militari

Il-ġurisdizzjoni tal-qrati militari hija stipulata fil-Kodiċi tal-Proċedura Kriminali. Kull qorti militari għandha l-istatus ta' bażi militari.

L-organizzazzjoni ġerarkika tal-qrati militari hija kif ġej:

- erba' tribunali militari (f'Bukarest, Cluj-Napoca, Iasi u Timisoara);
- it-Tribunal Militari ta' Bukarest;
- il-Qorti tal-Appelli Militari ta' Bukarest;

Il-qrati militari għandhom imħallfin, skrivani, arkivisti militari u persunal ieħor.

Tribunali militari

Hemm erba' tribunali militari fir-Rumanija, fl-ibliet li ġejjin:

- Bukarest;
- Cluj-Napoca;
- Iasi;
- Timisoara.

Bħala l-ogħla qrati tal-ewwel istanza, it-tribunali militari jistgħu jisimgħu kawżi li jirreferu għal offiżi kontra l-kapaċità tad-difiża tar-Rumanija (eż. offiżi kontra ordni u disċiplina militari, offiżi fuq il-kamp tal-battalja, eċċ.), jew offiżi relatati mad-dmirijiet mwettqa minn persunal militari sa u inkluż il-grad ta' kurunell.

It-Tribunal Militari Reġjonali ta' Bukarest

It-tribunal militari reġjonali jisma' l-kawżi li ġejjin:

- Bħala qorti tal-ewwel istanza, jisma' kawżi li jirreferu għall-offiżi relatati mad-dmirijiet li ġejjin, imwettqa minn uffiċjali sa jew inkluż il-grad ta' kurunell:

1. ċerti offiżi kontra l-hajja, l-integrità korporali jew is-saħħa;

2. ċerti offiżi kontra l-libertà personali;
 3. ċerti offiżi sesswali;
 4. ċerti offiżi fuq il-propjetà;
 5. ċerti offiżi fuq il-post tax-xogħol jew in konnessjoni miegħu;
 6. ċerti offiżi li jtellfu l-kors tal-ġustizzja;
 7. offiżi b'intenzjoni li jirriżultaw fil-mewt jew is-suiċidju tal-vittma;
 8. offiżi li jinvolvu t-traffikar jew il-konsum illegali tad-drogi;
 9. bankarottafrawdolenta, jekk l-offiża tkun relatata mas-sistema bankarja.
- Bħala **qorti ta' riežami**, tisma' applikazzjonijiet għal riežami kontra ġudizzji mogħtija minn tribunali militari in konnessjoni ma' offiżi fejn il-proċedimenti ġuridici jinbdeu fuq ilment li jkun sar qabel minn parti li tkun ġarrbet il-ħsara, u l-applikazzjonijiet għal riežami kontra ġudizzji kriminali mogħtija minn tribunali militari in konnessjoni ma' miżuri preventivi, libertà provviżorja jew miżuri prekawżonarji, kontra ġudizzji kriminali mogħtija minn tribunali militari in konnessjoni mal-infurzar ta' ġudizzji kriminali jew riabilitazzjoni, u każijiet oħra speċifikament stipulati bil-liġi.
 - It-Tribunal Militari Reġjonali jiddeċiedi wkoll dwar **kunflitti ta' ġurizdizzjoni** bejn it-**tribunali militari** fil-qasam ta' ġurizdizzjoni tiegħu.

Il-Qorti tal-Appell Militari ta' Bukarest

Il-Qorti tal-Appell Militari tisma' l-kawżi li ġejjin:

- bħala **qorti tal-ewwel istanza**:
1. offiżi kontra s-sigurtà tal-Istat jew kontra l-paċi u l-umanità, imwettqa minn persunal militari;
 2. offiżi mwettqa minn imħallfin ta' tribunali militari jew tribunali militari reġjonali, jew minn prosekuturi militari tal-uffiċċji tal-prosekuturi militari marbuta ma' dawk il-qorti;
- bħala **qorti tal-appell**, tisma' appelli kontra ġudizzji mogħtija minn tribunali militari reġjonali tal-ewwel istanza.
 - bħala **qorti ta' riežami**, tisma' applikazzjonijiet għal riežami kontra ġudizzji kriminali mogħtija minn tribunali militari tal-ewwel istanza, esklużi kawżi taħt il-ġurizdizzjoni ta' tribunali militari reġjonali, u kawżi oħra speċifikament stipulati bil-liġi;
 - tiddeċiedi dwar **kunflitti ta' ġurizdizzjoni** bejn it-tribunali militari reġjonali jew bejn tribunali militari u tribunali militari reġjonali jew bejn tribunali militari taħt l-oqsma ta' ġurizdizzjoni ta' tribunali militari reġjonali differenti, u dwar kawżi oħra speċifikament stipulati bil-liġi.

Qrati amministrattivi

M'hemm l-ebda qorti amministrattiva fir-Rumanija. Taqsima amministrattiva speċjali tal-qorti għandha l-awtorità tisma' kawżi amministrattivi.

Qrati speċjali oħra

Il-Qorti Kostituzzjonali

Il-Qorti Kostituzzjonali għandha disa' mħallfin, appuntati għal mandat ta' disa' snin li ma jistax jiġi estiż jew imġedded. Tliet imħallfin jinħatru mill-**Kamra tad-Deputati**, tlieta mis-**Senat**, u tlieta mill-**President tar-Rumanija**. L-imħallfin tal-Qorti Kostituzzjonali jeleġġu l-President tal-Qorti Kostituzzjonali b'vot sigriet, għal mandat ta' tliet snin. Il-Qorti Kostituzzjonali tbiddel terz mill-imħallfin tagħha kull tliet snin.

Skont l-Artikolu 146 tal-**Kostituzzjoni Rumena**, il-Qorti Kostituzzjonali għandha s-setgħat li ġejjin:

- tiddeċiedi dwar il-kostituzzjonalità tal-**liġijiet** qabel il-promulgazzjoni tagħhom, wara riferiment mill-President tar-Rumanija, mill-President ta' waħda mill-Kmamar tal-Parlament, il-Gvern, il-Qorti Għolja tal-Kassazzjoni u l-Ġustizzja, l-Ombudsman, jew tal-inqas 50 Deputat jew 25 Senatur, jew *ex officio* fil-każ ta' inizjattivi li jipproponu reviżjoni tal-Kostituzzjoni;
- tiddeċiedi dwar il-kostituzzjonalità tat-**trattati** jew ftehimiet internazzjonali oħra, wara riferiment mill-President ta' kwalunkwe mill-Kmamar tal-Parlament, jew tal-inqas 50 Deputat jew 25 Senatur;
- tiddeċiedi dwar il-kostituzzjonalità tar-**Regolamenti tal-Parlament**, wara riferiment mill-President ta' kwalunkwe waħda mill-Kmamar, jew tal-inqas 50 Deputat jew 25 Senatur;

- tiddeċiedi fuq oġġezzjonijiet dwar l-antikostituzzjonalità ta' **liġijiet u ordnijiet** li jitqajmu quddiem qrati tal-liġi ta' arbitrazzjoni kummerċjali; oġġezzjoni b'hal din tista' wkoll titqajjem direttament mill-Ombudsman;
- tiddeċiedi dwar it-**tilwim ġuridikuta** ta' natura kostituzzjonali bejn l-awtoritajiet pubbliċi, mat-talba tal-President tar-Rumanija, il-President ta' waħda mill-Kmamar tal-Parlament, il-Prim Ministru, jew il-President tal-Kunsill Superjuri tal-Maġistratura;
- tissorvelja konformità mal-**proċedura** għall-elezzjoni tal-President tar-Rumanija, u tikkonferma r-riżultati tal-elezzjonijiet;
- tippubblika **opinjonijiet konsultattivi** dwar proposti biex jiġi sospiż il-President tar-Rumanija mill-mandat tiegħu;
- tikkonferma l-preżenza ta' **ċirkostanzi** li jiġġustifikaw il-preżenza ta' aġent kap ta' Stat, u tirrapporta s-sejbiet tagħha lill-Parlament u l-Gvern;
- tissorvelja konformità mal-**proċedura** għall-organizzazzjoni u ż-żamma ta' referendum, u tikkonferma r-riżultati ta' dan;
- tivverifika li l-kundizzjonijiet biex iċ-ċittadini jeżerċitaw l-**inizjattiva leġiżlattiva** huma milfuqa;
- tiddeċiedi fuq oġġezzjonijiet dwar l-antikostituzzjonalità ta' **partit politiku**;
- twestaq kull **dmirieħor** stipulati mil-liġi organika tal-Qorti (Liġi Nru 47/1992, ippubblikata mill-ġdid).

Bażijiet tad-dejtaġuridiċi

Il-bażijiet tad-dejtaġuridiċi li ġejjin huma disponibbli onlajn:

- il-Qorti Għolja tal-Kassazzjoni u l-Ġustizzja tippubblika l-ġurisprudenza tagħha waħedha [websajt](#);
- il-qrati jippubblikaw sommarji tas-sentenzi tagħhom fuq il-Portal tal-Qrati. Perezempju, ara s-[sommarji ta' sentenzi ppubblikati mill-Qorti ta' Appell ta' Bukarest](#);
- [il-bażi tad-dejtaġuridika tar-Rumanija](#), propjetà ta' u miżmuma mill-**Kunsill Leġiżlattiv tar-Rumanija**, tinkludi t-test sħiħ tal-atti leġiżlattivi Rumani (Liġijiet, Ordnijiet tal-Gvern, Deċiżjonijiet tal-Gvern, eċċ.);

L-aċċess għall-bażi tad-dejta b'xejn?

Iva, l-aċċess għall-bażi tad-dejta huwa b'xejn.

Links relatati

[Il-ġurisdizzjoni tal-Qrati - ir-Rumanija](#)

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdañħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

L-añħar aġġornament: 20/03/2014